

FİF - Bank Respublikanın III MKOS Krediti (EFSD+3)

Yer:

Azərbaycan

Layihə nömrəsi:

54261

Biznes sektoru:

Maliyyə institutları

Bildiriş növü:

Özəl

Ətraf mühit kateqoriyası:

FI

Təsdiq tarixi:

18 iyun 2024

Status:

Təsdiqlənmişdir

İngilis dilindəki PSD-nin açıqlanma tarixi:

27 iyun 2024

Informasiyanın əlçatanlığı haqqında Direktivin 1.4.2 (iii) bəndinə əsasən: "Direktorlar Şurasının təsdiqləmə səlahiyyətini ötürdüyü Bankın rəhbərliyi tərəfindən təsdiq edilmiş layihələrdə, PSD müvafiq etirazin olmaması barədə bildiriş müddətinin əvvəlində Bankın üzvü olan ölkəyə AYİB-nin təsis edilməsi haqqında Sazişin 13 (iii) maddəsinə uyğun olaraq açıqlanır."

Layihənin təsviri

Maliyyə Vasitəçiləri Proqramı ("FİF") çərçivəsində Bank Respublikanın xeyrinə 7.5 milyon ABŞ dollarına (6.9 milyon avro) qədər məbləğin ekvivalentində veriləcək əsas təminatlı kredit.

Layihənin məqsədləri

Təklif olunan kredit Azərbaycanda özəl mikro, kiçik və orta sahibkarlıq (MKOS) subyektlərinin maliyyələşdirilməsini, Bank Respublikanın (BR) əsas fəaliyyətini dəstəkləyəcək və bankın yerli valyutada ortamüddətli resurs bazasını gücləndirərək, FI Sektor Strategiyasında və Azərbaycan üzrə Ölkə Strategiyasında müəyyən edilmiş prioritetlərə uyğun olaraq ciddi çatışmazlıqları aradan qaldıracaq, habelə lazımınca xidmət göstərilməyən segmentləri əhatə edəcəkdir. Əvvəlki iki MKOS kredit

mexanizminin uğurlu istifadəsindən sonra, yeni kredit mexanizmi ilk dəfə olaraq 50% həcmində YİK (Yaşıl İqtisadiyyata Keçid) komponentinə malik olacaqdır.

Keçid təsiri

GKT (Gözlənilən keçid təsiri) göstəricisi: 60

Təklif olunan MKOS krediti rəqabətqabiliyyətli və davamlı keçid xüsusiyyətlərini dəstəkləyərək, FİF məqsədlərinə nail olmağa kömək edir.

Rəqabətqabiliyyətli: Layihə çatışmazlıqların böyük, AYİB-in ayırdığı vəsaitin həcmindən bir neçə dəfə çox olduğu Azərbaycanda özəl MKOS subyektlərinə BR tərəfindən yerli valyutada kredit ayrılmasını dəstəkləyir. Layihədə əsas diqqət regionların əhatə olunmasına və yeni MKOS müştərilərinin cəlb edilməsinə yetirilir.

Davamlı: BR adekvat portfel keyfiyyətini qoruyub saxlamalıdır.

Kredit Mexanizmində həmçinin AYİB krediti ilə əldə edilən vəsaitlərin 50%-i həcmində Yaşıl İqtisadiyyata Keçid (YİK) komponenti olacaqdır.

Müştəriyə dair məlumat

“BANK RESPUBLİKA” ASC

“Bank Respublika” ASC (“BR”) 2023-cü ilin sonuna olan məlumata əsasən, Azərbaycanda aktivlərinə və depozitlərinə görə 21 özəl bank arasında 4-cü yeri (və ya ümumilikdə 23 bank arasında 5-ci yeri) tutan, bazar payı müvafiq olaraq 4.3% və 4.2% olan orta ölçülü özəl bankdır. Baş ofisi Bakıda yerləşən BR 32 filial və 3 şöbədən ibarət filial şəbəkəsinə malikdir və təxminən 1600 əməkdaşı vardır. 2023-cü ilin avqustunda Moody's agentliyi tərəfindən onun reytingi B3-dən B2 Stabil-ə yüksəldilmişdir.

AYİB maliyyələşdirmə xülasəsi

7,500,000.00 ABŞ dolları

Layihənin cəmi dəyəri

7,500,000.00 ABŞ dolları

Əlavəlik

Kreditin əlavə faydaları aşağıdakılardan irəli gələcəkdir:

Maliyyələşdirmə strukturu:

AYİB bazarda sərfəli şərtlərlə (məsələn, güzəşt dövrü və yerli valyuta) kommersiya mənbələrində əlçatan olmayan maliyyələşmə təklif edir. Belə bir maliyyələşmə layihənin strukturlaşdırılması üçün zəruridir.

Standartların müəyyən edilməsi, layihələrə və müştərilərə daha yüksək standartlara nail olmaqda köməklik göstərilməsi:

MKOS siyasət bəyanatı, ESD (ekoloji və sosial məlumatların açıqlanması) tələbləri və maliyyə öhdəlikləri kredit vəsaitlərinin düzgün istifadəsini, qabaqcıl Ekoloji və Sosial təcrübələrə riayət edilməsini və maliyyə risklərinin ehtiyatla idarə edilməsini təmin edəcəkdir.

Innovativ maliyyələşdirmə strukturları və/və ya alətləri:

AYİB iqlim və ekoloji, sosial və idarəetmə (ESİ) standartları və/və ya iqlim və ESİ risklərinin nəzərə alınması kimi aspektləri maliyyələşdirmə strukturuna daxil edən innovativ yaşıl maliyyə aləti təklif edir.

AYİB digər banklarda mövcud olmayan kommersiya şərtləri əsasında innovativ maliyyələşdirmə strukturunu (risklərin bölüşdürülməsi) təklif edir.

Ekoloji və sosial məsələlərin xülasəsi

FI kateqoriyalı (Ekoloji və Sosial Siyasət (ESS) 2019) kimi təsnifatlandırılmışdır. Hazırda AYİB-in müştərisi kimi, BR mövcud risklər çərçivəsində AYİB-in ekoloji və sosial tələblərini effektiv şəkildə yerinə yetirir. BR 2, 4 və 9 sayılı prudensial normalara riayət etməyə davam etmək, AYİB-in Korporativ Kreditlər, KOS-lar və Mikrokreditlərə dair E&S prosedurlarına riayət etməyə davam etmək, habelə Banka illik ekoloji və sosial hesabatlar təqdim etmək öhdəliyi daşıyacaqdır. AYİB-in ayırdığı vəsaitlər günəş fotoelektrik texnologiyalarının maliyyələşdirilməsi üçün istifadə olunarsa, onlar "Günəş panellərinin təchizat zənciri üzrə risklərin idarə edilməsinə dair təklif olunan yanaşma" (CS/FO/21-35) və bu yanaşma çərçivəsində hazırlanmış hər hansı əlavə təlimata uyğun idarə edilməlidir.

Texniki əməkdaşlıq və qrant maliyyələşməsi

Texniki əməkdaşlıq (TƏ): Yoxdur

Birgə investisiya qrantları / Güzəştli maliyyə (Qeyri-TƏ): Layihə Avropa Dayanıqlı İnkişaf Fondu ("EFSD") Plyus Proqramının zəmanət formasında (AYİB-in xeyrinə 17% həcmində ilk zərərə qədər sığorta təminatı) olan üstünlüklərindən faydalanacaqdır.

Şirkətin əlaqə məlumatları

Aslan Abasov
Aslan@BankRespublika.az
+994 (12) 598 08 00

<http://www.bankrespublika.az>
Xəqani küç. 21, AZ1095, Bakı, Azərbaycan

PSD-nin son yenilənmə tarixi

27 iyun 2024

Keçidin öyrənilməsi

Keçid təsirinin qiymətləndirilməsi ilə bağlı AYİB-in yanaşmasına dair əlavə məlumatları [buradan](#) əldə edə bilərsiniz.

Biznes imkanları

Biznes imkanları və ya satınalma məsələləri ilə bağlı sifarişçi şirkətlə əlaqə saxlayın.

AYİB ilə (satınalmadan sair mövzuda) biznes imkanları üçün aşağıdakı vasitələrlə əlaqə saxlayın:

Tel: +44 20 7338 7168
E-poçt: projectenquiries@ebrd.com

Dövlət sektoru layihələri ilə bağlı [AYİB Satınalmalar](#) səhifəsinə daxil olun:

Tel: +44 20 7338 6794
E-poçt: procurement@ebrd.com

Ümumi müraciətlər

Xüsusi müraciətlər [AYİB Müraciət blankı](#) vasitəsilə edilə bilər.

Ətraf Mühit və Sosial Siyasət (ƏMSS)

[ƏMSS](#) və müvafiq Fəaliyyət tələbləri (FT-lər) AYİB-in "ətraf mühitin mühafizəsi sahəsində düzgün və dayanıqlı inkişaf" strategiyasının təşviqi öhdəliyinin icra metodlarını müəyyənləşdirir. ƏMSS-yə və FT-lərə müştərilərin ictimai məlumat və məsləhət üzrə dövlət qanunlarının tətbiq olunan tələblərinə cavab vermək, eləcə də maraqlı tərəflərin, xüsusilə də müştərinin və layihənin ətraf mühit və sosial göstəricilər sahəsində narahatlıqlarını və şikayətlərini qəbul etmək və həllini sürətləndirmək üçün şikayətlərin baxılması mexanizminin müəyyən edilməsi üçün xüsusi müddəalar daxildir. AYİB əlavə olaraq layihənin ətraf mühit və sosial risklərinin və təsirlərinin xarakterinə və miqyasına uyğun olaraq müştərilərindən layihələrdə yaranan risk və təsirlər barədə müvafiq məlumatları açıqlamağı və ya maraqlı tərəflərlə hərtərəfli məsləhətləşmə aparmağı və onların düşüncələrini nəzərə alaraq onlara cavab verməyi tələb edir.

AYİB-in bu sahədə təcrübələrinə dair ətraflı məlumat [ƏMSS](#) səhifəsində verilmişdir.

Düzgünlük və Uyğunluq

AYİB-in Uyğunluq üzrə Baş direktorunun Ofisi (UBDO) yaxşı idarəetməni təşviq edir və Bankın bütün əməliyyatlarında qabaqcıl beynəlxalq təcrübələrə uyğun olaraq ən yüksək düzgünlük standartlarının tətbiqini təmin edir. Layihələrin icrası zamanı qeyri-məqbul düzgünlük və ya reputasiya ilə bağlı risklərə yol verməmək üçün Bank bütün müştərilərinin düzgünlük sahəsində hüquqi yoxlamasını aparır. Bank hesab edir ki, layihələrin qiymətləndirilməsi və təsdiqlənməsi mərhələlərində problemlərin müəyyən və həll edilməsi Bank əməliyyatlarının düzgünlüyünün təmin olunması üçün ən effektiv üsuldur. UBDO bu qabaqlayıcı tədbirlərdə mühüm rol oynayır və eləcə də investisiya qoyuluşundan sonra layihələrin düzgünlük sahəsində risklərinə nəzarətdə kömək edir.

UBDO həmçinin AYİB-in maliyyələşdirdiyi layihələrdə saxtakarlıq, korrupsiya və qeyri-məqbul davranışla bağlı iddiaların araşdırılmasına görə məsuliyyət daşıyır. Bankın daxilində və ya xaricində saxtakarlıq və ya korrupsiya halları ilə bağlı şübhəsi olan hər bir şəxs compliance@ebrd.com e-poçt ünvanı vasitəsilə Uyğunluq üzrə Baş direktora yazılı şəkildə müraciət etməlidir. Məruzə olunan bütün məsələlər UBDO tərəfindən araşdırılacaqdır. Bütün müraciətlər, o cümlədən anonim müraciətlər nəzərdən keçiriləcəkdir. Müraciətlər Bankda istifadə olunan və ya Bankın fəaliyyət göstərdiyi ölkələrin dilində edilə bilər. Məlumatlar dürüst şəkildə təqdim edilməlidir.

İnformasiya Əlçatanlığına dair Siyasət (İƏS)

İƏS AYİB-in informasiyanı açıqlama qaydasını və 1 yanvar 2020-ci il tarixindən etibarən qüvvəyə mindikdən sonra bankın strategiya, siyasət və əməliyyatları sahəsində maariflənməni və anlayışı artırmaq üçün maraqlı tərəflərlə məsləhətləşmə qaydalarını müəyyən edir. AYİB-in veb-saytında mövcud olan məlumatları əldə etmək üçün [İnformasiya Əlçatanlığına dair Siyasət](#) səhifəsinə daxil ola bilərsiniz.

İnformasiya əldə etməklə bağlı xüsusi müraciətlər [AYİB Müraciət blankından](#) istifadə etməklə göndərilə bilər.

Layihənin Müstəqil Hesabatlılıq Mexanizmi (LMHM)

Ətraf mühit, sosial və ya ictimai məlumatların açıqlanması ilə bağlı narahatlıqların Müştəri və ya Bankla həll edilməsi cəhdləri uğursuz olduğu təqdirdə (məs., Müştərinin Layihə səviyyəli şikayətlərinin baxılması mexanizmi və ya Bankın rəhbərliyinə birbaşa müraciət vasitəsilə) fiziki şəxslər və təşkilatlar onları narahat edən məsələləri AYİB-in Layihənin Müstəqil Hesabatlılıq Mexanizmi (LMHM) vasitəsilə bildirə bilərlər.

LMHM zərər verdiyi ehtimal olunan (və ya zərər vermə ehtimalı olan) Layihə məsələlərini müstəqil şəkildə nəzərdən keçirir. Bu Mexanizmin məqsədi ətraf mühit, sosial və ya ictimai məlumatların açıqlanması ilə bağlı yaranan problemlərin həlli istiqamətində Layihənin maraqlı tərəfləri arasında dialoqu dəstəkləmək, Bankın özünün [Ətraf Mühit və Sosial Siyasətinə](#) və ya [İnformasiya Əlçatanlığına dair Siyasətinin](#) Layihəyə aid müddəalarına əməl edib-etmədiyini müəyyən etmək və Bankın gələcəkdə uyğunsuzluq hallarına yol verməməsi üçün aidiyyəti üzrə bu siyasətlərə riayət olunmama hallarını aradan qaldırmaqdır.

LMHM və onun səlahiyyətləri haqqında daha ətraflı məlumat əldə etmək, [Yenidən baxılması üçün müraciət](#) qaydalarını öyrənmək üçün [Layihənin Müstəqil Hesabatlılıq](#)

[Mexanizminin veb-səhifəsinə](#) daxil olmağınız və ya LMHM və müraciət etmək barədə təlimat və əlavə məlumat əldə etmək üçün ipam@ebrd.com e-poçt vasitəsilə LMHM ilə əlaqə saxlamağınız xahiş olunur.